



У 30-я гады вядомы савецкі мастак А. Грубэ зрабіў скульптурны партрэт Максіма Багдановіча. Партрэт вызначаўся незвычайным лірызмам, на задуменным твары юнага паэта нібыта адбіліся яго думы — думы пра родную зямлю, пра яе будучыню.

На вялікі жаль, работа была страчана ў гады Вялікай Айчыннай вайны. Захаваўся толькі здымак, які прапануе чытачам часопіса даследчыца творчасці Максіма Багдановіча Ніна Барысаўна Ватацы.

«ВЯНОК»

Максіму Багдановічу было блага. Ён хварэў, моцна хварэў. Гэта было на пачатку 1913 года. Аб цяжкім захворванні паэта неаднаразова ўспамінала стрыечная сястра Максіма Багдановіча Ганна Кіпрыянаўна Валасовіч-Гразнова. Пачынаючы з 1965 года, яна некалькі разоў наведвала Мінск, які пакінула ў час першай імперыялістичнай вайны ў 1915 годзе. Гасцюючы ў мяне, яна расказала, што ў 1913 годзе жыццё Максіма Багдановіча было пад пагрозаю. Таму з Мінска ў Ніжні Ноўгарад выехала іх бабка, Таццяна Восіпаўна, каб дагледзець хворага.

Халодная ноччу я у широкім, цёмным полі
Кали огінча лёг і спіхнуў у плаусьне.
Агонь усё сплюбей... уроці зник паволі...
І урай трабілося высёла неіх мін!
Хай! шары попел, ты агнішча ўсе сабою
У надоўгі час аддаеў, як рыкаю, пакрыць,—
Я ведаю, што там агонь дрыжыць пад бё.
Я ведаю, што там чырвоны жар гарыць...
Хай чареда гадайні панурых, иудых, шарых,
Як попел, на душу мне клалася ўесь час,
Хаваючы сабой агонь гарачы веры, —
Хай не відаць яго... а ўсё-ж ткі бы не згас!

Пускі вільз не іхніх палісціх, пудзіх, сарогі,
Как чесні, на вучыч скончыцца калістий же,
Скрылася ўсё сабогі якіх зіліні воры, —
Дужы не будзіць сю, — а волна он то
Чыс!

Гэтыя звесткі пацвярджаюць пісьмы самога Максіма. У лісце да рэдакцыі «Нашай нівы» на пачатку 1913 года ён пісаў:

«Не дзівіцца, што ў мяне літары выходзяць зусім дзіцячыя — пішу пежачы, бо моцна хварэю — інфлюэнца і вспаленне лёгкіх, тэмпера тура ў мяне падымаецца да 40° , а $39,5^{\circ}$ бывае кожны дзень».

Запаленне лёгкіх пры дарэвалюцыйным стане медыцыны цягнулася доўга і часта канчалася смерцю.

ДА 90-ГОДЗЯ З ДНЯ НАРАДЖЭННЯ

Паэту ішоў 22-і год — пара росквіту духоўнага і фізічнага. А тут — «літаратуры выходзяць зусім дзіцячыя...»

Але і ў такім стане Максім працаўаў. Творчая праца была яго жыццём, і паэт не мог яе спыніць. Пакуль ён жыў, ён тварыў. Нездарма стрыечная сястра Максіма Багдановіча Нюта Гапановіч у пісмах да сястры Веры называла яго «катаржнікам». У пісьме ад 13 лістапада 1913 года яна паведаміла сястры аб тым, што «Каторжник прислаў нежное пісьмо».

У гэты цяжкі для Максіма перыяд жыцця ён рыхтаваў да друку першую і адзіную кнігу сваёй пазіі «Вянок».

Максім Багдановіч разумеў, што выдаецца кніга з вялікімі цяжкасцямі, бо ў выдавецтве «Наша ніва» не хапае сродкай на выданне. У лісце ў рэдакцыю пачатку 1913 года ён пісаў:

«Дзякую вам за клопаты аб зборніку. Што да выдання кніжкі, дык бачу, што яно спыняеца галоўным чынам праз недахват грошей, але ніяк не прыдумаю, як вам дапамагчы. Сам не зарабляю, у бацькі працісь, дык ён многа дадаць не можа, бо жыве ад 20-га да 20-га, да таго ж вінен шмат каму».

Максім робіць усё, каб садзейнічаць выданню кнігі. Далей ён піша:

«Але вось што: калі я ачуняю, дык я папрабую заняць пад кніжку ў розных сваіх знаёмых грошы. Значыцца, прадасцё колькі сот экземпляраў яе, вы мне надашлеце тыя грошы. Другое, вы мне не шліце аўтарскіх экземпляраў, я іх куплю і куплю шмат. Калі вам тыя зайдыцца, дык напішыце мне».

У пастскрыптуме да пісьма дадае: «Напісаў некалькі вершаў. Ачунаю — надышлю».

А ў лісце ад 27 красавіка 1913 года Максім працануе рэдакцыі выкарыстоўца для выдання яго аўтарскі ганарап за работу, выкананую для ўкраінскага выдавецтва.

«Украінцы дасюль не заплацілі мне за пераклад з беларускага на расійскі. Напісаў ім, каб яны выслалі грошы да вас. Ці атрымалі? Эта на зборнічак».

У час хваробы Максім Багдановіч напісаў эпілог да пазмы «Вераніка» і некалькі вершаў. Да складання свайго зборніка малады паэт стаўся вельмі сур'бзан. У пісьме ад каstryчніка — лістапада 1913 года ён пісаў:

«Пытаюць мяне: ці трэба дадаць да зборніка дзе што з ужо надрукаваных вершаў, каторыя ў яго не ўвайшлі? Я, паночки, калі бачыў два верши аздзінакавай вартасці — друкаваны і недрукаваны — звычайна памяшчай другі. Калі вам дзе што хацелася б з выкінутага мной памяшчіць у кніжку — будзь ласка. Але мая думка — выкідайце болі, тады зборнік выйдзе лепі».

«Вянок» выйшаў з друку ў канцы 1913 года. Да гэтага часу Максім ужо ачуняў. Першая сур'бзаная пагроза жыццю паэта мінула.

Максім працягвае вучобу ў юрыдычным ліце і напружаную творчую працу. Кнігу сваю падарыў і сваякам, і сябрам.

У Дзяржаўнай бібліятэцы БССР імя У. І. Леніна захоўваюцца тры экземпляры «Вянка» з уласнаручнымі даравальнімі надпісамі Максіма Багдановіча сваім цёткам Магдаліне Ягораўне і Марыі Ягораўне, а таксама таварышу па гімназіі Мікалаю Рафаілавічу Какуеву. У стрыечнай пляменніцы Максіма Багдановіча Наталлі Глебаўны Кунцэвіч, што жыве ў Горкім, захоўваецца экземпляр, падараваны маці, Веры Іванаўне Гапановіч (па мужу Кунцэвіч, стрыечнай сястры Багдановіча), таксама з аўтографам паэта.

Экземпляры «Вянка», падараваныя Максімам цёткам Магдаліне і Марыі, аддаля мне ў рукі таксама Наталля Глебаўна Кунцэвіч.

Падараў Максім Багдановіч сваю кнігу і стрыечнай сястры Нюце. З Нютай ён сябраваў яшчэ ў дзіцячыя гады, калі жыў у Ніжнім Ноўградзе. Пасля перапісваўся, часам наезджай у Ніжні, прыязджала да дзядзькі Адама ў Яраслаўль і Нюта. Калі выйшаў «Вянок», Нюта была студэнткай Вышэйшых жаночых курсаў у Маскве па аздзяленні матэматыкі і астрономіі. Яна была здольным і цікавым чалавекам. Максім лічыўся з яе думкай.

Гэты экземпляр «Вянка» таксама захаваўся ў сям'і Кунцэвічай. Яго прывёз муж стрыечнай пляменніцы Максіма Багдановіча, горкаўскі паэт і перакладчык з беларускай мовы Аркадзь Бараховіч, і ў час свята беларускай пазіі 29 жніўня 1981 года ўручыў дырэктуру Музея Максіма Багдановіча. Нюце прысвяціў паэт свой рукапісны зборнічак вершаў «Зеленя», перакладзеных спецыяльна для яе самім аўтарам на рускую мову. Гэты рукапіс, атрыманы ад Наталлі Глебаўны, захоўваецца ў Дзяржаўнай бібліятэцы БССР імя У. І. Леніна.

Мяне ж асабліва зацікавіў экземпляр кнігі з надпісем: «Тёте Магдаліне на памяць от автора. М. Багданович. 19²²/_{III} 14 г.» Зацікавіў тым,

што, акрамя аўтографа Максіма Багдановіча, на тытульным лісце гэты экземпляр кнігі змяшчае яшчэ адзін рукапісны алоўковы текст.

Кніга «Вянок» складаецца з некалькіх тематычных раздзелаў. Есць у ёй раздзел «Думы». Адзін з харacterных вершаў яго — «Халоднай ноччу я ў шырокім, цёмным полі», змешчаны на 64-й старонцы.

Халоднай ноччу я ў шырокім, цёмным полі

Каля агнішча лёг і сціхнуў у паусне.

Агонь усё слабеў... урэшце знік паволі...

І ўраз зрабілася вясёла неяк мне..

Хай шэрсы попел, ты агнішча ўсё сабою

У нядайні час здалеў, як рызаю, пакрыць...

Я ведаю, што там агонь дрыжыць пад ёю,

Я ведаю, што там чырвоны жар гарыць...

Хай чарада гадзін панурых, нудных, шэрых,

Як попел, на душу мне клалася ўвесь час,

Хаваючи сабой агонь гарачы веры,—

Хай не відаць яго... а ўсё ж ткі ён не згас!

Кніга звёрстана так, што ў большасці тэкст верша займае меншую частку старонкі, кожная старонка мае вялікія палі. І вось на вольнай ад тэксту палосцы, ніжэй верша, хтосьці тонка завостраным простым алоўкам напісаў пераклад на рускую мову апошнюю строфу верша М. Багдановіча.

Шмат якія вершы свае Максім пераклаў сам. Большасць перакладаў гэтых зрабіў для Нюты, дачкі Магдаліны Ягораўны. Мог перакласці ён і гэты верш. Але запісаны пераклад не рукою Багдановіча. Самае ж галоўнае — запіс зроблены не пры жыцці Багдановіча, бо ў ім ужыты ўжо новы правапіс.

Пусть время чередой тяжелой, нудной, серой,
Как пепел, на душу ложится каждый час,
Скрывая под собой огонь горячей веры,—
Пусть не видать его,— а все ж он не угас!

Хто ж аўтар гэтага перакладу?

Параўноўваючы гэты тэкст з поchyркамі сваякоў Максіма Багдановіча па іх пісьмах, што захоўваюцца ў мяне, я ўпэўнілася, што радкі гэтага запісаны рукою Нюты (Ганны Іванаўны Гапановіч). Яна магла запісаць пераклад самога Багдановіча, але тое, што тэкст напісаны пасля смерці паэта, наводзіць на думку, што страfu магла перакласці і сама Ганна Іванаўна.

Гэты запіс Ганна Іванаўна зрабіла не ў сваім экземпляры, а ў экземпляры сваёй маці. Калі ён зроблены — невядома. Правапіс сведчыць толькі, што пісала яна не раней 1918 года. На гэты час Нюта ўжо стра-

ціла мужка на першай імперыялістычнай вайне, выхоўвала дачку Кацю. А можа, і значна пазней, у сталым веку, перачытаўшы напаўзабытыя радкі вершаў, якія ўзнавілі перад вачамі згадкі далёкага юнацтва, яна, задумаўшыся, пачала перакладаць верш з канца.

Так ці іначай, але запіс гэты сведчыць, што Ганна Іванаўна думала пра свайго без пары загінуўшага брата, якога жартам называла калісьці «катаржнікам», перачытвала творы Багдановіча, а магчыма, і спрабавала перакладаць.



З часу выдання «Вянка» праўшло шмат гадоў. Даўно збыліся мары паэта аб «залацістым, ясным дні» для свайго народа. Беларуская літаратура вырасла, выйшла на міжнародную арэну. А сціплы зборнічак паэта «Вянок» з кожным годам вабіць да сябе ўсё больш пільнью ўвагу чытача. Вабіць сваёю шчырасцю, высокім паэтычным майстэрствам, верай у будучыню і самаадданай творчай працай выдатнага сына беларускага народа ў імя яго светлай будучыні.

Вядомы беларускі паэт Максім Лужанін так ацэньвае гэту першую кнігу маладога паэта:

«Багдановічайскі «Вянок» здаецца неперасягнутым узорам цэльнасці лірычнай кнігі. Кніга чытаеца так, як быццам мае яна своеасаблівы лірычны сюжэт. З кожным новым вершам паэт усё глыбей і паўней раскрывае свет, змешчаны ў сабе, свет, які акружае яго рэальна, і свет, што існуе толькі ва ўяўленні».

Ніна ВАТАЦЫ.